

# مرحبا! ماہ رمضان، مرحبا!!

## رضیٰ محمد ولی

محبوب سے وصال کے لمحات جوں جوں قریب آتے ہیں، محبت کے دل کی دھڑکنیں تیز ہوتی جاتی ہیں۔ ہر نئی آنے والی صبح اسے یہ حسرت ہوتی ہے کہ یہ روز آنکھ بند کرتے ہی گزر جائے۔ خزان کا موسم اُسے بہار سے بھی بھلا لگتا ہے، موسم گرم کی لب و زخسار کو جلسادینے والی ہواں میں اُسے باوصبائی تازگی محسوس ہوتی ہے، اندر ہیری رات کی رُتوں میں آسمان پر جلتے قمقے رنگ و نور کی بارات کا منظر پیش کرتے نظر آتے ہیں، فضا ایک منوس سی خوبصورتی سے معطر ہو جاتی ہے، ہرشے میں گل و بلبل کی سرگوشیاں سنائی دیتی ہیں اور لگتا ہے کہ اُسی کی باتیں ہو رہی ہیں۔ گزرتے وقت کا ایک ایک لحد اُسے پہاڑ سے زیادہ بھاری لگتا ہے، اُس کا دل چاہتا ہے کہ اُس کے پر لگیں اور وہ اُڑ کر محبوب کے پاس پہنچ جائے۔

بس یہی حال تھا صیبِ کبریا حضرت محمد مصطفیٰ صلی اللہ علیہ وسلم کا کہ محبوب سے ملاقات کے شوق میں رمضان کا انتظار کرتے رہتے تھے اور فرطِ محبت میں ماہ شعبان ہی سے پکارتے تھے: اے اللہ! شعبان میں ہمارے لیے برکتیں رکھ دے اور رمضان نصیب فرمادے۔

مبارک ہو آپ کو کہ خوش نصیب ہیں آپ! رمضان آپ کی دلیل پر دستک دے رہا ہے۔  
بس اب تو دنوں اور گھنٹوں کی بات ہے اور ایک انوکھا مہمان اپنی ساری رعنائیوں، برکتوں، مغفرتوں اور رحمتوں کے ساتھ آپ پر سایہ فگن ہو گا۔ ● ایک ایسا مہمان جس کے ہوتے یہی کرنا آسان اور گناہ کرنا مشکل ہو جائے گا۔ ● ایک ایسا مہمان جس کے ہوتے خیر ہی خیر، جی ہاں خیر ہی خیر ہو گی۔ ● ایک ایسا مہمان جس کے آتے ہی شیطان کو زنجیروں سے باندھ دیا جائے گا تاکہ آپ کو نقصان

نہ پہنچا سکے۔ ● ایک ایسا مہمان جس کے آتے ہی نفس پا کی کی راہ لے گا۔ ● ایک ایسا مہمان جس کے ہوتے محبتیں اور صرف محبتیں (اجماعیت) پروان چڑھیں گی۔ ● ایک ایسا مہمان جس کے ہوتے نہ کوئی چھوٹا ہو گا اور نہ بڑا، نہ کوئی کالا ہو گا نہ گوار۔ ● ایک ایسا مہمان جس کی راتوں میں قرآن کی زبانی محبوب سے راز و نیاز ہو گا۔ ● ایک ایسا مہمان جس کی راتوں میں اپنا نیت کا احساس ہو گا۔

ذرا سوچیں، کتنے خوش نصیب ہیں آپ! ایک ایسے مہمان کو خوش آمدید کہنے جا رہے ہیں جس کے انتظار میں کتنے ہی پیارے ملک عدم سدھار گئے۔ ہاں، کتنے ہی قصہ پارینہ بن گئے، اور ہو سکتا ہے اگلے برس ہم بھی قصہ پارینہ بن چکے ہوں۔

اس ماہ کی عظمت اور برکت بلا شبهہ عظیم ہے لیکن ایسا بھی نہیں کہ اس کی حمتیں و برکتیں ہر اس شخص کے حصے میں آجائیں جو اس مہینے کو پائے۔ کسان کی طرح محنت کریں گے تو اچھی فصل تیار ہو گی اور اس کا پھل جنت کی شکل میں ملے گا۔ اگر غافل کسان کی طرح سوتے رہ جائیں تو رمضان کی ساری بارش اس طرح بہہ جائے گی جیسے چکنے پتھر سے پانی۔ تو آئیے سوچیں کہ اس بارش سے کیسے سیراب ہوں اور کون سے ایسے کام کریں کہ اس کے لمحات امر ہو جائیں؟

● نیت اور ارادہ: نبی کریمؐ نے فرمایا: إِنَّمَا الْأَعْمَالُ بِالنِّيَّاثِ (تمام اعمال کا دار و مدار نیتوں پر ہے)۔ لہذا رمضان المبارک کے استقبال کے لیے سب سے پہلا کام یہ ہے کہ ابھی سے اس سے بھر پور فائدہ اٹھانے کی خالص نیت اور پختہ ارادہ کر لیں۔ رمضان کے پیغام اور عظمت کو اپنے اندر تازہ کر لیں۔ اس سے فائدہ اٹھانے کی خالص نیت کریں اور ایسے کام کرنے کا عزم و ارادہ کریں کہ جس سے تقویٰ حاصل ہو۔ یہی دراصل روزہ کا اصل مقصد ہے۔

● دُعا: رمضان سے پہلے ہی دُعا مانگنے کا عمل تیز کر دیں۔ کیونکہ ہادی برحقؐ کے بقول دُعا مومن کا ہتھیار ہے اور دعا ہی ہر عبادت کا مغز ہے۔ اپنی نمازوں کے بعد، رات کی تہائیوں میں، سفر کی حالت میں، بازاروں میں چلتے ہوئے اُمّت مسلمہ کے پستی سے نکلنے کی، ملک کے استحکام و سالمیت کی، اُمّت مسلمہ کے اتحاد اور کوئے مقام کو واپس دلانے کی، بیماروں کے لیے شفا کی، گزرے ہوؤں کی مغفرت کی اور آنے والے رمضان سے بھر پور فائدہ اٹھانے کی دُعا اس بات کو یاد رکھتے ہوئے سمجھیجے کہ جبرايلؐ امین نے کہا کہ: ”اس آدمی کے لیے ہلاکت ہے جس نے رمضان کا مہینہ پایا اور

اپنے گناہوں کی بخشش اور معافی نہ حاصل کر سکا، اور آپ نے اس کے جواب میں آمین کہا۔” - (حاکم)

● خریداری کی تکمیل: تیزی سے بدلتی ہوئے دنیا کے معیارات نے ہر طرف ایک افراتفری کا سماں پیدا کر دیا ہے اور اس کے اثرات سے دیگر اقوام کی طرح مسلم امت بھی نہ فتح سکی۔ ہماری نصیبی ہے کہ ہم میں سے اکثر لوگ رمضان المبارک کی ساعتوں کو اللہ کی عبادت کر کے اس کی رضا حاصل کرنے کے بجائے بازار کے چکر لگانے میں صرف کر دیتے ہیں۔ رمضان کی ساعتوں سے بہتر انداز میں مستفید ہونے کے لیے بہتر ہو گا کہ رمضان اور عید الفطر کی خریداری رمضان کی آمد سے پہلے ہی کر لیں تاکہ اس ماہ مبارک کی قیمتی راتیں، خصوصاً شبِ قدر اور عید کی چاند رات کے قیمتی لمحات ضائع نہ ہوں۔ رسول اللہ نے فرمایا: ”جو شخص دونوں عیدوں کی راتوں کو نیک نیتی اور اخلاص کے ساتھ شبِ بیداری کرے گا تو اس بندے کا دل مردہ نہیں ہو گا، جس دن اور وہ کے دل مردہ ہو جائیں گے۔“

● رمضان کی چاند رات: رمضان کی چاند رات کو مغرب کی نماز کے فوراً بعد غسل کریں، صاف سترے کپڑے پہنیں، خوشبو لوگائیں اور اپنے محلے، گاؤں، قصبے اور درسترس میں تمام لوگوں کو رمضان کی مبارکباد دینے کل کھڑے ہوں۔ جو ملاقاتیں عشاء سے پہلے ہو سکتی ہوں کر لیں، باقی تراویح کے بعد کریں۔ اس ملاقاتات میں بس لوگوں کے پاس جائیں، سلام ڈعا کے بعد رمضان کی مبارک باد دیں، اگر ممکن ہو تو رمضان کی برکتوں سے متعلق ایک دو حدیثیں بیان کر کے خوشخبریاں سُٹا میں۔ اگر کوئی تخفہ ساتھ لے جائیں تو بہت ہی بہتر ہے۔ تخفہ میں مسوک، خوشبو، کتابچہ، کیسٹ، سی ڈی وغیرہ کچھ بھی ہو سکتا ہے۔ کچھ نہیں تو منسون ڈعاوں کی فوٹو کاپی ہی ساتھ لے لیں۔

● حقوق اللہ اور حقوق العباد: حقوق اللہ میں اگر کسی قسم کی کوتا ہی ہو گئی ہو تو کوشش کر کے اس کا ازالہ رمضان سے پہلے کر لیں۔ اگر ممکن نہ ہو تو اللہ سے گزر گز اکرم معانی مانگ لیں، وہ توبہ کو قبول کرنے والا ہے۔ خدا نخواستہ اگر کسی بندے کے حق کی ادائیگی میں کوتا ہی ہو گئی ہے تو اس کو رمضان سے پہلے ادا کر دیں یا اس سے بالمشافہ ملاقاتات کر کے معاف کرالیں۔ اگر اپنے اندر اتنی ہمت نہ پائیں تو تحریر لکھ کر اس کے پاس بھج دیں کہ رمضان کے مہینے سے بھر پور فائدہ اٹھانے کے لیے ہمیں ایک دوسرے کو معاف کر دینا چاہیے۔ اگر کوئی آپ سے ناراض ہے یا آپ کسی سے

ناراض ہیں تو ان ناراضیوں کو آپ آگے بڑھ کر دو کر لیں کیونکہ مومن کی بھی شان ہے۔

● نمازوں میں تکبیر اولیٰ: الحمد لله آپ نمازیں تو پڑھتے ہی ہیں بس اس بات کا اہتمام کریں کہ پورے رمضان اذان ہوتے ہی سارے کام چھوڑ کر گھر سے وضو کر کے مسجد چلے جائیں، کیونکہ نبی کریمؐ کی سنت بھی تھی کہ آپ اذان سنتے ہی پوری دنیا کے لیے اجنبی ہو جایا کرتے تھے اور سیدھے مسجد کا رُخ کرتے تھے۔ مسجد پہنچ کر دو رکعت تحیۃ المسجد ادا کریں، پہلی صاف میں بیٹھیں اور پورے رمضان کسی بھی نماز کی تکبیر اولیٰ فوت نہ ہونے دیں۔ یاد رہے امام کے سورۃ الفاتحہ شروع کرنے سے پہلے پہلے جماعت میں شامل ہونے پر تکبیر اولیٰ کا ثواب مل جاتا ہے۔ خواتین کوشش کریں کہ اپنے گھروں میں اول وقت میں نماز کی ادائیگی کو ممکن بنائیں۔ اس کے علاوہ اس بات کا بھی تہیہ کر لیں کہ اگلے رمضان تک مذکورہ بالاعمل کو اپنی عادت بنالیں گے۔

● رمضان چارٹ کی تیاری: نبی کافرمان ہے کہ ”روزہ“ (گناہوں سے بچنے کے لیے) ڈھال ہے، پس اس کو ڈھال بناو۔ روزہ دار بدکلامی کرے نہ بچنے چلائے، اگر کوئی اس کو بُرا کہی یا اس سے لڑے تو یہ کہہ کر الگ ہو جائے کہ میں روزے سے ہوں، میرے لیے یہ ممکن نہیں کہ ان بُرے کاموں میں مشغول ہوں۔

ایک رمضان چارٹ بنائیں جس میں اپنے کمزور پہلوکھیں اور پورے رمضان انھیں دُور کرنے کی کوشش کریں اور ہر رات اس چارٹ کا جائزہ لیں اور کالم بنا کر ان پر ٹک لگاتے رہیں، مثلاً نمازیں، تلاوتِ قرآن، مطالعہ حدیث، مطالعہ دینی کتب، دین کے حوالے سے ملاقاتیں، انفاق فی سبیل اللہ، بیماروں کی عیادت وغیرہ۔ دوسری طرف غیبت، چغلی، لعن طعن، بدگمانی، تکبر، جھوٹ، وعدہ خلافی، بد نگاہی، حسد، بعض وغیرہ جیسی اخلاقی رُبائیوں کا جائزہ لیں۔ اس طرح آپ اپنے آپ کو خود احتسابی کے عمل سے گزاریں گے اور ایک محور کن تبدیلی اپنے اندر پائیں گے۔

● سحر و افطار: روزہ رکھنے کے لیے سحری لازماً کھائیں کیونکہ سحری کھانا سنت ہے۔ کچھ لوگ رات دیر سے کھانا کھاتے ہیں اور سو جاتے ہیں اور سحری کے بغیر روزہ رکھ لیتے ہیں۔ یہ درست فعل نہیں ہے۔ ”سحری“ میں برکت ہے، اسے ہرگز نہ چھوڑو۔ اگر کچھ نہیں تو اس وقت پانی کا ایک گھونٹ ہی پی لیا جائے، کیونکہ سحری میں کھانے پینے والوں پر اللہ تعالیٰ رحمت فرماتا ہے اور فرشتے

ان کے لیے دعاے خیر کرتے ہیں،” (مسند احمد)۔ نبی مہربان نے فرمایا: ”میری امت اس وقت تک خیر پر ہے گی جب تک افطار میں علبت اور سحری میں تاخیر کرتی رہے گی۔“ (مسند احمد)

● تہجد کی ادایگی: سحری کے وقت سے کم از کم آدھا گھنٹہ پہلے اٹھ جائیں۔ یہ تہجد کا وقت ہوتا ہے۔ اللہ تعالیٰ کی رحمت سب سے زیادہ انھی گھنٹوں میں متوجہ ہوتی ہے۔ یہ محبوب سے ملاقات کا سب سے بہترین وقت ہے۔ ایسے وقت میں اُس سے کچھ راز و نیاز کی باتیں کر لیں اور رورکر دنیا اور آخرت کے لیے دعائیں مانگیں۔ لیکن مانگنے کی ایک شرط ہے کہ پورے یقین کے ساتھ مانگیں کہ آپ کو ضرور ملے گا۔ آپ کا یقین بالکل اس بچی کی طرح ہونا چاہیے جو اپنے باپ کے ساتھ نماز استقا کے لیے جاری تھی اور راستے میں رُک کر اپنے والد کو کہا: ابا جان ایک منٹ۔ میں گھر سے ہو کر ابھی آئی۔ والد نے پوچھا کیا کرنے جاری ہو؟ بچی نے معصومیت سے جواب دیا: ابا جان ہم اللہ میاں سے بارش کی دعا مانگنے جا رہے ہیں اور چھتری تو بھول ہی گئے۔ واپسی پر بارش ہو گئی تو ہم بھیج گئیں گے، اس لیے میں چھتری لینے جاری ہوں۔

● کہانی میں اعتدال: روزہ ایک مکمل تربیت کا نام ہے اور اس میں سب سے بڑی تربیت اپنی خواہشات پر قابو ہے لیکن اکثر لوگ رمضان کو لذتوں اور چٹخواروں کا مہینہ بنایتے ہیں۔ ایسا کرنے سے پر بھیز کریں۔ اس سے آپ کی صحت پر بھی اچھے اثرات مرتب ہوں گے۔ صاحب حیثیت خواتین و حضرات اپنے دسترخوانوں کو غریبوں و مسکینوں کے لیے دراز کریں۔

● انفاق فی سبیل اللہ: مَنْ ذَا الَّذِي يُفْرِضُ اللَّهَ قَرْضًا حَسَنًا فَإِنْ يَعْصِمَ فَأَنْفَقَ اَصْعَافًا كَثِيرَةً (البقرہ: ۲۲۵) ”تم میں کون ہے جو اللہ کو قرض حسدے تاکہ اللہ اسے کئی گناہ بڑھا چڑھا کرو اپس کرے؟“ رسول اللہ صلی اللہ علیہ وسلم نے فرمایا: ”مسلمان مسلمان کا بھائی ہے۔ نہ تو اس پر ظلم کرتا ہے اور نہ اس کو بے یار و مددگار چھوڑتا ہے۔ جو اپنے بھائی کی حاجت پوری کرے گا تو اللہ اس کی حاجت پوری کرے گا۔ جو شخص کسی مسلمان کی کسی پریشانی کو دوکرے گا تو اللہ قیامت کے دن اس کی پریشانی دوکرے گا۔ جو شخص کسی مسلمان کی پرده پوشی کرے گا تو اللہ قیامت کے دن اس کی پرده پوشی فرمائے گا۔“ (بخاری، مسلم، عن ابن عمر)

نبی کریم صلی اللہ علیہ وسلم رمضان میں بہت سخاوت کرتے تھے اور آپ کی سخاوت تیز چلتی

ہوئی ہوا سے زیادہ ہوتی تھی (مشکوہ)۔ کوشش کریں رمضان کا ایک دن بھی انفاق فی سبیل اللہ کے بغیر نہ گزرے، چاہے اللہ کی راہ میں روزانہ ایک روپیہ ہی کیوں نہ دیا جائے۔ روزہ داروں کی افطاری کا اہتمام کریں، تیموں کی کفالت کریں، عزیز رشتہ داروں کی مدد کریں، زکوٰۃ کی ادائیگی کریں۔

● تاریخ سے رشتہ: یاد رکھئے! وہ قومیں کبھی تباہ نہیں ہوتیں جو اپنے روشن ماضی کو ہر وقت یاد رکھتی ہیں اور اس سے سبق حاصل کرتی ہیں۔ آج اُمّتِ مسلمہ جس زبوں حالی کا شکار ہے اس سے نکلنے کا واحد راستہ اپنی تاریخ کی جانب پہننا ہے اور اسی طرح جدوجہد کرنا ہے جس طرح ہمارے اسلاف نے ماضی میں اپناتن من وھن قربان کر کے کی۔ رمضان المبارک اس لحاظ سے بھی خاص اہمیت رکھتا ہے کہ اس میں درج ذیل واقعات پیش آئے جو آج بھی تاریخ میں سنہری حروف سے لکھے ہوئے ہیں اور تاقیمت لکھے رہیں گے۔ ان ایام کو منانے کا بھرپور اہتمام کریں، تاکہ ۱۰ رمضان المبارک کو یومِ بابِ الاسلام مناتے ہوئے ہمارے اندر بھی اُمّتِ مسلمہ سے محبت کا جذبہ پروان چڑھے۔ ۷ رمضان المبارک کو یومِ بدْر مناتے ہوئے اللہ وحدہ لاشریک کی وحدانیت پر ایمان پختہ ہو۔ ۲۱ رمضان المبارک کو یومِ فتح مکہ مناتے ہوئے اللہ رب العزت کے تمام طاقتوں کا منع ہونے کا حقیقت کی نگاہ سے مشاہدہ ہو سکے۔ ۲۷ رمضان المبارک کو یومِ نزولِ قرآن مناتے ہوئے قرآن کے برق ہونے کا یقین پختہ ہو سکے۔

● قرآن سے تعلق: رمضان کا مہینہ دراصل قرآن کی سال گردہ کا مہینہ ہے اور اسی مہینے میں تورات و انجلیل نازل ہوئیں۔ رمضان کی ساری شان و عظمت قرآن ہی کی وجہ سے ہے۔ یہ قرآن ایک چلتا پھرتا، جیتا جا گتا اور زندہ و جاوید مجذہ ہے۔ یہ جس سرزی میں پر اتراؤ سے امن والا بنادیا، جس قوم پر اتراؤ سے اُمّت و سطہ بنادیا، جس مہینے میں اُتراؤ سے سب مہینوں سے افضل بنادیا، جس رات اُتراؤ سے ہزار مہینوں سے بہتر بنادیا اور جس نبی پر اتراؤ سے امام الانبیاً بنادیا۔ لہذا اس ماهِ مبارک میں قرآن سے خصوصی تعلق قائم کیجیے اور تلاوت کیجیے، ترتیل کے ساتھ پڑھیے، اسے یاد کرنے کی کوشش کیجیے اور پورے رمضان میں روزانہ کم از کم ایک آیت ضرور حفظ کر لیں۔ اس طرح رمضان کی تکمیل تک آپ کو ۳۰ آیات حفظ ہو جائیں گی۔

قرآن پڑھتے وقت اس کے ترجمے کو ضرور سامنے رکھیں، تب ہی آپ کو سمجھ آئے گا کہ یہ

آپ سے کیا کہہ رہا ہے۔ اگر ترجمے کے ساتھ اس کی تفسیر بھی دیکھ لی جائے تو بہت سے ایسے راز آپ پر منکشف ہوں گے جن کی آپ کو جنتو تھی۔ اس رمضان سے قرآن کے حوالے سے ایک نئی چیز اپنے اندر پیدا کریں کہ اس کا فہم حاصل کرنے کی کوشش کریں۔ اس کے لیے قرآن سے محبت رکھنے والوں کی بہت سی کاؤنٹیں بازار میں دستیاب ہیں لیکن اگر آپ انفرادی طور پر ان سے مستفید ہونا چاہیں تو بہت آسان نہیں، سیکڑوں میں سے کوئی ایک آدھ کامیاب ہو تو ہو لیکن اگر اس کو چند دوست، محلے دار یا کم از کم گھر کے افراد اجتماعی طور پر فہم حاصل کرنے کی کوشش کریں تو یہ کام بہت آسان ہو جائے گا اور اس کی پابندی بھی ہو سکے گی۔ پھر اس قرآن ہی کے حوالے سے ایک کام اور کریں کہ اس کے کہے پر عمل کر کے دیکھیں۔ آپ کو لگے کہ آپ نے ایک نئی دنیا میں قدم رکھ دیا ہے، جہاں سرور، اطمینان قلب اور سکون ہی سکون ہے جس کی تلاش میں دنیا بھلک رہی ہے۔ اس رمضان سے اس قرآن کی دعوت کو عام کرنے کی فکر اور جدوجہد کو بھی اپنا شعار بنالیں تاکہ بھلکی ہوئی انسانیت بھی سکون اور اطمینان قلب کی طرف پلٹ آئے۔

### آنے والے عہد کریں:

- ۱- اس رمضان میں کسی بھی نماز میں تکمیر اولی فوت نہیں ہونے دیں گے۔
- ۲- رمضان چارٹ بنا کر اپنی کمزوریوں کا ازالہ کریں گے۔
- ۳- ہر روز حبِ توفیق کچھ نہ کچھ اللہ کے دیے ہوئے ماں میں سے ضرور خرچ کریں گے۔
- ۴- تہجد کی ادائیگی کو اپنا شعار بنائیں گے۔
- ۵- کسی ایک فرد کو قرآن پڑھنا سکھانا شروع کریں گے۔
- ۶- قرآن کا ترجمہ اور تفسیر پابندی سے پڑھنے کا آغاز کریں گے۔
- ۷- اہل خانہ کے ساتھ قرآن ترجمہ و تفسیر کے ساتھ پڑھنے کا اہتمام کریں گے۔
- ۸- امر بالمعروف و نهی عن المنکر کافر یہہ اسلامی روح کے ساتھ انجام دیں گے۔
- ۹- ہر کام میں اجتماعیت کو فروغ دیں گے۔
- ۱۰- دعوت الی اللہ کافر یہہ انجام دیں گے۔